



కవితకు షాక్

పార్టీ పేరు మార్చాలంటూ ఈసీ ఆదేశం..
ఘాటుగా స్పందించిన కవిత
15 రోజుల్లోగా మూడు ప్రత్యామ్నాయ పేర్లను సమర్పించాలని కవితకు ఈసీ సూచన
కొత్త పేర్లు పంపకపోతే పార్టీ దరఖాస్తును కోర్ట్ చేస్తామని హెచ్చరిక.. కొత్త పేర్లు పంపే ప్రసక్త లేదన్న కవిత

హైదరాబాద్, జులై 4 (ప్రభాత ఉదయం)

కల్వకుంట్ల కవిత స్థాపించిన 'తెలంగాణ రక్షణ సేన' టీఆర్ఎస్ పార్టీకి కేంద్ర ఎన్నికల సంఘం షాక్ ఇచ్చింది. కవిత కొత్త పార్టీ పేరును మార్చాలంటూ ఈసీ ఆదేశాలు జారీ చేసింది. తెలంగాణ రక్షణ సేన పేరుపై ప్రజల నుంచి అభ్యంతరాలు వెల్లువెత్తుతున్నాయని ఎలక్షన్ కమిషన్ పేర్కొంది. 15 రోజుల్లో మూడు ప్రత్యామ్నాయ పేర్లు సమర్పించాలని ఆదేశించింది. లేని వక్తంలో దరఖాస్తును మూసివేస్తామని హెచ్చరించింది. టీఆర్ఎస్ పేరును కొనసాగించేందుకు వీలేదంటూ కవితకు ఈసీ లేఖ రాసింది. పేరు

వివాదంతో కవిత కొత్త పార్టీ రిజిస్ట్రేషన్కు తీవ్ర అడ్డంకులు ఏర్పడ్డాయి. దీంతో కొత్త పేర్లతో దరఖాస్తును సవరించాలని ఈసీ సూచించింది. ఈసీ లేఖపై కవిత స్పందించారు. తమకు అధికారికంగా ఈసీ నుంచి వచ్చిన రెండు అభ్యంతరాలకు సమాధానం ఇచ్చామని తెలిపారు. అయితే కొత్త పేర్లు ఇచ్చేది లేదని.. న్యాయ-పోరాటానికే సిద్ధమని కవిత స్పష్టం చేశారు. తెలంగాణ రాజకీయాల్లో సరికొత్త సంచలనంగా మారిన కల్వకుంట్ల కవిత నూతన రాజకీయ పార్టీ 'తెలంగాణ రక్షణ సేన' సంక్షిప్త నామంపై కేంద్ర ఎన్నికల సంఘం ..మిగతా 2లో

ఆనాడు మిడ్జిల్ ప్రజలు నాటిన మొక్క ఇవాళ పెద్ద వృక్షమైంది

మిడ్జిల్లో సీఎం రేవంత్ రెడ్డి కృతజ్ఞత సభ జడ్పీటీసీ, ఎమ్మెల్సీగా విజయానికి సహకరించిన వారికి సీఎం కృతజ్ఞతలు తన రాజకీయ అనుచరులను ఆత్మీయంగా పలకరించిన సీఎం

హైదరాబాద్, జులై 4 (ప్రభాత ఉదయం)

2006 జులై 4న మిడ్జిల్ మండల ప్రజలు ఆశీర్వాదించడంతో, ఆనాడు మిడ్జిల్ ప్రజలు నాటిన మొక్క ఇవాళ పెద్ద వృక్షమైందన్న సీఎం రేవంత్ రెడ్డి తన రాజకీయ ప్రస్థానంలో కీలకమైన మిడ్జిల్ ప్రజలకు కృతజ్ఞతలు తెలిపారు. 20 ఏళ్ల రాజకీయ ప్రయాణం సందర్భంగా నాగర్ కర్నూల్ జిల్లా మిడ్జిల్లో రేవంత్ రెడ్డి పర్యటించారు. రాజకీయ ప్రస్థానం 20 ఏళ్లు పూర్తి సందర్భంగా రేవంత్ కృతజ్ఞత సభ నిర్వహించారు. మిడ్జిల్లో కృతజ్ఞత సభలో పాల్గొన్న రేవంత్ రెడ్డి జడ్పీటీసీ, ఎమ్మెల్సీగా విజయానికి సహకరించిన వారికి కృతజ్ఞతలు తెలిపారు. అంజనేయస్వామిని దర్శించుకున్న రేవంత్ రెడ్డి : ముందుగా ఊర్గాండ చేరుకున్న ..మిగతా 2లో



దేశపు తొలి గ్రీన్ ఫీల్డ్ ఇంటిగ్రేటెడ్ రిఫైనరీ

ప్రారంభించి జాతికి అంకితం చేసిన ప్రధాని మోడీ
యుద్ధం వేళ ఇంధన సంక్షోభాన్ని అధిగమించాం.. ఇంధనంపై ప్రజలను భయపెట్టే యత్నాలు జరిగాయి అయితే సమర్థంగా సవాళ్లను అధిగమించగలిగాం.. ప్రధాని మోడీ



జయపుర, జులై 4 (ప్రభాత ఉదయం)

పశ్చిమాసియా సంక్షోభం వేళ దేశంలో ఇంధన సంక్షోభాన్ని విజయవంతం ఎదుర్కొన్నట్లు ప్రధాని మోడీ అన్నారు. ప్రజలను భయపెట్టే ప్రయత్నాలు జరిగాయి. రాజకీయాలు చేశారు. కానీ వారి కుట్రలు ఫలించలేదు. కొన్ని చిన్న చిన్న ఇబ్బందులు తప్ప దేశంలో ఎక్కడా ఇంధన సరఫరా ఆగలేదని అన్నారు. శనివారం రాజస్థాన్ లోని బాలోత్రా జిల్లా పవన్ ద్రాలో దేశంలోని తొలి గ్రీన్ ఫీల్డ్ సమగ్ర రిఫైనరీ-పెట్రోకెమికల్ కాంప్లెక్స్ మోడీ ప్రారంభించారు. సుమారు రూ. 1.06 లక్షల

కోట్ల విలువైన పెట్రోకెమికల్స్, రైల్వేలు, రహదారులు, మెట్రో, పునరుత్పాదక ఇంధనం, విద్యుత్ ప్రసార ప్రాజెక్టులకు శంకుస్థాపనలు, ప్రారంభోత్సవాలు కూడా నిర్వహించారు. ఈ సందర్భంగా మోడీ మాట్లాడుతూ.. దేశ ఇంధన భద్రత, పశ్చిమాసియా యుద్ధం సమయంలో భారత్ ఎదుర్కొన్న సవాళ్లు, వాటిని అధిగమించిన విధానంపై కీలక వ్యాఖ్యలు చేశారు. పశ్చిమాసియా యుద్ధం కారణంగా ప్రపంచ ఇంధన మార్కెట్టు తీవ్రంగా దెబ్బతిన్నాయని ప్రధాని తెలిపారు. ఈ సమయంలో భారత్ లో ఇంధన కొరత వస్తుందని కొందరు ప్రజలను ..మిగతా 2లో

బంగారంతో లోదుస్తుల తయారీ

ఇరాక్ ఎంపి అవినీతి బట్టబయలు
బాగ్దాద్, జులై 4 (ప్రభాత ఉదయం)

బాత్ టూమ్ లోని కమోడ్ లను కూడా కొందరు సంపన్నులు బంగారంతో తయారు చేసుకున్న ఉ దంతాలు మనకు తెలుసు. కానీ ఇరాక్ లోని ఒక ఎంపీ ఇంటిపై దాడి చేసిన అవినీతి నిరోధక శాఖ అధికారులు విలువైన వజ్రాలు, బంగారం, కట్టల కట్టల డబ్బు, ఖరీదైన వస్తువులు చూసి ఆశ్చర్య పోలేదు కానీ, ..మిగతా 2లో



జులై 20 నుంచి పార్లమెంట్ వర్షాకాల సమావేశాలు

జూలై 20 నుంచి ఆగస్ట్ 13 వరకు సమావేశాలు ఎక్స్ వేదికగా వెల్లడించిన కేంద్రమంత్రి కిరణ్ రిజిజు

న్యూఢిల్లీ, జులై 4 (ప్రభాత ఉదయం)

పార్లమెంట్ వర్షాకాల సమావేశాల షెడ్యూల్ ఖరారయ్యింది. ఈ మేరకు పార్లమెంటరీ వ్యవహారాల మంత్రి కిరణ్ రిజిజు సోషల్ మీడియా ఎక్స్ ప్లోనారు. జూలై 20 నుంచి ఆగస్టు 13 వరకు సమావేశాలు జరగనున్నట్లు తెలిపారు. కేంద్ర ప్రభుత్వ సిఫారసు మేరకు పార్లమెంట్ 2026 వర్షాకాల

సమావేశాలను నిర్వహించేందుకు రాష్ట్రపతి ద్రౌపది ముర్ము ఆమోదం తెలిపారు. దేశ ప్రాధాన్యత కలిగిన కీలక అంశాలపై అర్థవంతమైన చర్చలు, సమగ్ర చర్చోపచర్చలు, నిర్ణయాలు తీసుకునేందుకు ఈ సమావేశాలు వేదిక కానున్నాయని కేంద్ర ప్రభుత్వం తెలిపింది. ఇక ఈ సమావేశాల్లో పలు కీలక బిల్లులను ప్రభుత్వం ప్రవేశపెట్టే ..మిగతా 2లో

ఇరాన్ సుప్రీం ఖమేనీ అంత్యక్రియలు ప్రారంభం

భారత బృందంలో బీహార్ గవర్నర్, కేంద్రమంత్రి



టెహ్రాన్, జులై 4 (ప్రభాత ఉదయం)

అమెరికా దాడుల్లో మృతిచెందిన ఇరాన్ సుప్రీం లీడర్ అయతుల్లా అలీ ఖమేనీ అంత్యక్రియలు శనివారం అధికారికంగా ప్రారంభమయ్యాయి. అమెరికా-ఇజ్రాయేల్ సంయుక్త దాడుల్లో ఈ ఏడాది ఫిబ్రవరి 28న మరణించిన ..మిగతా 2లో

ఆగాడు మిడ్జిల్ ప్రజలు గాటిన్ మొక్క ఇవాళ పెద్ద వ్యక్తిమైంది: సీఎం రేవంత్ రెడ్డి

మొదటి పేజీ తరువాయి...

ముఖ్యమంత్రి రేవంత్ రెడ్డిని మిడ్జిల్, ఊర్గాండకు చెందిన నేతలు కలిశారు. మహబూబ్ నగర్ జిల్లా నేతలు రేవంత్ రెడ్డిని సన్మానించారు. తన రాజకీయ అనుచరులను ఆత్మీయంగా వలకరించిన సీఎం ఊర్గాండలో ఆంజనేయస్వామిని దర్శించుకున్నారు. ఊర్గాండలో ఆంజనేయస్వామి ఆలయంలో సీఎం ప్రత్యేక పూజలు చేశారు. డిప్యూటీ సీఎం భట్టి విక్రమార్కు పలువురు మంత్రులు ఆలయాన్ని దర్శించుకున్నారు. సీఎం, మంత్రులకు పూజారులు వేదాత్మీరచనం, ప్రసాదాలు అందజేశారు. రూ.10 కోట్లతో పలు అభివృద్ధి పనులకు శంకుస్థాపన చేశారు. అనుచరులు, నేతలతో ఆత్మీయ సమ్మేళనం నిర్వహించారు. ఆనాటి జ్ఞాపకాలను గుర్తు చేసుకున్న రేవంత్ రెడ్డి : 20 ఏళ్ల క్రితం మిడ్జిల్ జడ్పీటీసీగా రేవంత్ రెడ్డి రాజకీయ ప్రస్థానం మొదలైంది. జడ్పీటీసీ, ఎమ్మెల్యేగా తన విజయానికి సహకరించిన వారిని కలిసిన సీఎం మంత్రులతో కలిసి ఆనాటి జ్ఞాపకాలను గుర్తు చేసుకున్నారు. రేవంత్ రెడ్డితో ఉన్న అనుబంధాన్ని పలువురు కార్యకర్తలు గుర్తు చేశారు.



ఇరాన్ సుప్రీం ఖమేనీ అంత్యక్రియలు ప్రారంభం

మొదటి పేజీ తరువాయి...

86 ఏళ్ల ఖమేనీకి చివరి వీడ్కోలు పలికిండుకు వేలాదిగా ప్రజలు టెహ్రాన్ నగరానికి తరలివచ్చారు. దేశ జెండాతో కప్పిన ఖమేనీ పార్శివదేహాన్ని నల్ల తలపాగా ఉంచిన శవపేటికలో పెట్టి అంతిమ సందర్శనకు ఉంచారు. అమెరికా దాడుల్లో ప్రాణాలు కోల్పోయిన ఖమేనీ కుటుంబ సభ్యుల పార్శివదేహాలనూ ఆయన పక్కనే ఉంచారు. అందులో ఖమేనీ 14 నెలల మనవరాలి చిన్న శవపేటిక అందరి మనసులను కలచివేస్తోంది. ఆ చిన్నారి శవపేటిక పక్కనే ఆమె భాటోను కూడా ఉంచారు. వారం రోజుల అంతిమ సన్మానాల్లో భాగంగా శుక్రవారం సాయంత్రమే ఖమేనీ పార్శివదేహం టెహ్రాన్ కు చేరుకుంది. దీంతో గ్రాండ్ మొసల్లా ప్రాంగణం వెలుపల భారీ సంఖ్యలో అభిమానులు, మద్దతుదారులు భారులు తీరారు. శనివారం ఉదయం గ్రాండ్ మొసల్లా ద్వారాలు తెరవగానే వేలాది మంది లోపలికి ప్రవేశించి ఖమేనీకి కన్నీటి నివాళులు అర్పించారు. ఈ సందర్భంగా ఎర్ర జెండాలు చేతబట్టి వచ్చిన మద్దతుదారులు అమెరికాకు వ్యతిరేకంగా నివాదాలు చేసారు. వారి నివాదాలతో గ్రాండ్ మొసల్లా ప్రాంగణం మార్మోగిపోతోంది. 'నా ప్రియమైన నాయకుడికి వీడ్కోలు చెప్పేందుకు వచ్చాను. ఇలాంటి రోజు



వస్తుందని ఎన్నడూ ఊహించ లేదు. ఈ విషాదాన్ని చూడకముందే నేను చనిపోయా ఉంటే బాగుండేది' అంటూ ఓ యువకుడు భావోద్వేగానికి గురయ్యాడు. కాగా, రాబోయే మూడు రోజుల్లో ఒక్క టెహ్రాన్ లోనే 1.5 నుంచి 2 కోట్ల మంది వరకు ఖమేనీ అంత్యక్రియల్లో పాల్గొనే అవకాశం ఉందని ఇరాన్ అధికారులు అంచనా వేస్తున్నారు. మరోవైపు ఇరాన్ పార్లమెంట్ స్పీకర్, అమెరికాతో చర్చలకు ప్రధాన ప్రతినిధిగా వ్యవహరించిన మహమ్మద్ బాఖుర్ ఫూలిబాఫ్ సహా పలువురు ప్రముఖులు ఖమేనీకి నివాళులర్పించారు. తాజా దాడుల్లో మరణించిన రిపబ్లికన్ల సర్వీస్ గార్డ్స్ మాజీ చీఫ్ స్థానంలో నియమితులైన అహ్మద్ వాహిదీ కూడా అంతిమ సన్మానాల్లో పాల్గొన్నారు. భారత్ తరపున బిశ్వర్ గవర్నర్ సయ్యద్ అటా హుస్సేన్, విదేశాంగ శాఖ సహాయ మంత్రి పవిత్ర మార్కరిటా ఈ కార్యక్రమాలకు హాజరయ్యారు. కాగా, సోమవారం వరకు ఖమేనీ పార్శివదేహాన్ని టెహ్రాన్ లో ప్రజల సందర్శనార్థం ఉంచనున్నారు. అనంతరం నగరంలో భారీ అంతిమయాత్ర నిర్వహిస్తారు. మంగళవారం నాడు పవిత్ర నగరమైన ఖోమేకు, బుధవారం ఇరాక్ లోని పవిత్ర ప్రాంతాలకు తీసుకెళ్తారు. గురువారం నాడు ఈశాన్య ఇరాన్ లోని ఖమేనీ స్వస్థలమైన మన్నన్ లో ప్రభుత్వ లాంఛనాలతో అంత్యక్రియలు నిర్వహించనున్నారు.

దేశపు తొలి గ్రీన్ ఫీల్డ్ ఇంటిగ్రేటెడ్ రిఫైనరీ

మొదటి పేజీ తరువాయి...

తప్పుదోవ పట్టించే ప్రయత్నం చేశారని ప్రతిపక్షాలను ఉద్దేశించి ఆరోపించారు. ఏప్రిల్ నుంచి జూన్ మధ్యకాలంలో అంతర్జాతీయంగా ముడి చమురు ధరలు భారీగా పెరగడంతో ప్రభుత్వ చమురు మార్కెటింగ్ సంస్థలు రూ.75 వేల కోట్లకు పైగా నష్టాన్ని భరించాయని తెలిపారు. ప్రజలపై భారం పడకుండా కేంద్ర ప్రభుత్వం లీటరుకు రూ.10 ఎత్తిజేసి సుంకాన్ని కూడా తగ్గించిందని పేర్కొన్నారు. భారత్ కు పెద్దగా చమురు నిల్వలు లేవని గుర్తుచేసిన ప్రధాని.. యుద్ధం సమయంలో ముడి చమురు ధర బ్యారెల్ కు 70 డాలర్ల నుంచి 120 డాలర్లకు పెరిగిందన్నారు. కొన్ని దేశాల్లో పెట్రోల్, డీజిల్ ధరలు 40-50 శాతం పెరగడమే కాకుండా రేషన్ విధానం కూడా అమలు చేశారని చెప్పారు. అయితే భారత్ లో మాత్రం ఒక్కరోజు కూడా ఇంధన కొరత తలెత్తలేదని స్పష్టం చేశారు. సంక్షోభానికి ముందు భారత్ కేవలం 25-26 దేశాల నుంచే ఇంధనం దిగుమతి చేసుకునేదని.. కానీ యుద్ధం ప్రారంభమైన తర్వాత భారత దౌత్యవరమైన ప్రయత్నాల వల్ల 40కి పైగా దేశాల నుంచి చమురు, ఇంధనం దిగుమతి చేసుకున్నామని ప్రధాని వెల్లడించారు. దేశ ప్రయోజనాలు, ప్రజల సంక్షేమమే భారత్ కు అత్యంత ప్రాధాన్యం అనే సందేశాన్ని ప్రపంచానికి ఇచ్చామని అన్నారు. భారత్ కు అవసరమైన ఎల్వీజిలో దాదాపు 60 శాతం దిగుమతుల ద్వారానే వచ్చేదని.. అందులో 90 శాతం హార్వజ్ జలసంరక్ష మార్గంలో గల్ఫ్ దేశాల నుంచే వచ్చేదని తెలిపారు. యుద్ధం కారణంగా సరఫరా దాదాపు నిలిచిపోయిన సమయంలో రిఫైనరీల సామర్థ్యాన్ని వినియోగించి కేవలం ఏడు రోజుల్లోనే దేశీయ ఎల్వీజి ఉత్పత్తిని 35 వేల మెట్రిక్ టన్నుల నుంచి 54 వేల మెట్రిక్ టన్నులకు పెంచామని చెప్పారు. ఇప్పటివరకు



ఎల్వీజి ఉత్పత్తి చేయని కొన్ని రిఫైనరీలను కూడా ఈ అవసరానికి అనుగుణంగా మార్చినట్లు తెలిపారు.దేశవ్యాప్తంగా పైవే ద్వారా సహజ వాయువు కనెక్షన్లను వేగంగా విస్తరించామని, 11 లక్షలకుపైగా కుటుంబాలకు కొత్త పీఎన్జి కనెక్షన్లు అందించామని ప్రధాని వెల్లడించారు.మార్కెట్ అంచనాల ప్రకారం గృహ వినియోగ ఎల్వీజి సీలీంగర్ ధర రూ.2,000 వరకు చేరి అవకాశం ఉన్నప్పటికీ.. ప్రస్తుతం రూ.950లోపే అందిస్తున్నామని పేర్కొన్నారు. పశ్చిమాసియా యుద్ధం 21వ శతాబ్దంలోనే అతిపెద్ద ఇంధన సంక్షోభానికి కారణమైందన్నారు. సమస్యను ముందుగానే అంచనా వేసి సరైన నిర్ణయాలు తీసుకున్నాం. దేశ వనరులను సమర్థంగా వినియోగించాం. దౌత్య శక్తిని సానుకూలంగా ఉపయోగించాం. అందుకే భారత్ ఈ

సంక్షోభాన్ని విజయవంతంగా అధిగమించిందని చెప్పారు. ఇర పవేపద్రా రిఫైనరీతో భారత్ ప్రపంచంలో నాలుగో అతిపెద్ద రిఫైనింగ్ దేశంగా మరింత బలోపేతమవుతోందని ప్రధాని తెలిపారు. ఈ సమగ్ర రిఫైనరీ ఏడాదికి 2.4 మిలియన్ మెట్రిక్ టన్నుల పెట్రోకెమికల్ ఉత్పత్తి సామర్థ్యం ఉందన్నారు. ఇది దేశ ఇంధన భద్రతను పెంచడంతో పాటు పెట్రోకెమికల్ రంగంలో స్వయం సమృద్ధికి దోహదపడుతుందని.. వేలాది మందికి ఉపాధి అవకాశాలు కల్పిస్తుందని కేంద్ర ప్రభుత్వం పేర్కొంది. అదనంగా జైపూర్ మెట్రో రెండో దశ, రైల్వే డెవ్లప్ మెంట్ ప్రాజెక్టులు, జాతీయ రహదారులు, బికానేర్ సోలార్ పార్కులు, విద్యుత్ ప్రసార లైన్లు సహా పలు అభివృద్ధి ప్రాజెక్టులను కూడా ప్రధాని దేశానికి అంకితం చేశారు.

నిరుపేద కుటుంబానికి అండగా నిలిచిన ఆనంద్ కృష్ణారెడ్డి పటాన్ చెరు, జూలై 4 (ప్రభాత ఉదయం):

నిరుపేద కుటుంబానికి అండగా నిలిచి బిజెపి బొల్లారం పట్టణ అధ్యక్షుడు కెజెఆర్ ఆనంద్ కృష్ణారెడ్డి తన బెదార్యాన్ని చాటుకున్నారు. గతంలో బొల్లారం గ్రామపంచాయతీ, మున్సిపాలిటీగా ఉన్న కాలంలో కాలనీ ప్రజల కొనసం ఎంతో సేవ చేసిన ఎస్సీ కాలనీకి చెందిన దివంగత యాదయ్య కుటుంబం ప్రస్తుతం తీవ్ర ఆర్థిక ఇబ్బందుల్లో ఉందన్న విషయం గురించి తెలుసుకున్న ఆయన అండగా నిలిచారు. యాదయ్య మరణించినప్పటికీ ప్రభుత్వం నుండి ఎలాంటి ఆర్థిక సహాయం అందలేదు, పైగా అతని భార్య నాగమణికి కనీసం పింఛన్ కూడా రావడం లేదు. ఈ కష్టాల సదుమ యాదయ్య నాగమణి దంపతుల కుమార్తె రాజేశ్వరికి ఇటీవల పెండ్లి నిశ్చయమైంది. తండ్రి లేని ఆమెయ్య ఆర్థిక స్థాయి లేక తీవ్ర కుటుంబం అయోమయ స్థితిలో పడిపోయింది. దీనిగురించి వివరాల తెలుసుకున్న వెంటనే బిజెపి పట్టణ అధ్యక్షుడు కేజెఆర్ ఆనంద్ కృష్ణారెడ్డి స్వయంగా వారి ఇంటికి వెళ్లారు. పెద్దన్నలా నిలబడి పెళ్లికాతురు రాజేశ్వరికి పట్టుబేర అందించి, పదివేల రూపాయలు నగదును ఆర్థిక సాయంగా అందజేశారు.ఈ కార్యక్రమంలో సీనియర్ నాయకులు భరత్ చాది, రవీందర్ రెడ్డి, రాఘవేందర్ రెడ్డి, ఎస్సీ మోర్చా అధ్యక్షులు అరుణ్, అంబజుపాల్, యువమోర్చా అధ్యక్షుడు యోగి తదితరులు పాల్గొన్నారు.



జూలై 20 నుంచి పార్లమెంట్ వర్షాకాల సమావేశాలు

మొదటి పేజీ తరువాయి...

అవకాశముండగా దేశ ఆర్థిక వ్యవస్థ, జాతీయ భద్రత, అభివృద్ధి కార్యక్రమాలు, ప్రజా సంక్షేమం, ఇతర సమకాలీన అంశాలపై కూడా ఇరు సభల్లో విస్తృతంగా చర్చలు జరిగే అవకాశం ఉంది. అలాగే ప్రతిపక్ష పార్టీలు కూడా వివిధ ప్రజా సమస్యలను సభలో ప్రస్తావించే అవకాశముంది. ఇటీవలి పరిణామాలు, దేశీయ, అంతర్జాతీయ అంశాలతో పాటు పలు రాష్ట్రాలకు సంబంధించిన సమస్యలను కూడా ప్రతిపక్ష పార్టీలు ఈ సమావేశాల్లో ప్రస్తావించే అవకాశం ఉందని రాజకీయ వర్గాలు భావిస్తున్నాయి. మరోవైపు ప్రభుత్వం కూడా తన కీలక విధానాలు, సంస్కరణలు, అభివృద్ధి కార్యక్రమాలకు సంబంధించిన అంశాలను సభ ముందుకు తీసుకురానుంది. స్వాతంత్ర్య దినోత్సవ వేడుకలకు ముందు ముగియనున్న ఈ సమావేశాల్లో పలు కీలక నిర్ణయాలు, చర్చలు జరిగే అవకాశముందని విశేషకులు అభిప్రాయపడుతున్నారు. వర్షాకాల సమావేశాల్లో ఎన్నిది ప్రభుత్వం పలు కీలక బిల్లులను ప్రవేశపెట్టేందుకు సిద్ధమవుతోంది. ముఖ్యంగా రెండు రాజ్యాంగ సవరణ బిల్లులను తీసుకురానున్నట్లు తెలుస్తోంది. 131వ రాజ్యాంగ సవరణ బిల్లు మహిళా రిజర్వేషన్, నియోజకవర్గాల పునర్విభజనను సవరణలతో మళ్లీ ప్రవేశపెట్టే అవకాశం ఉంది. ఈ బిల్లులో లోక్ సభ, రాష్ట్ర అసెంబ్లీల సభ్యుల సంఖ్యను 50 శాతం పెంచే ప్రతిపాదన కూడా ఉండొచ్చని సమాచారం. ఇక ప్రతిపక్షాలు కేంద్ర ప్రభుత్వాన్ని పలు అంశాలపై నిలదీయడానికి సిద్ధమవుతున్నాయి. ముఖ్యంగా నీట్ ప్రశ్నాపత్రం లీక్ వ్యవహారం, ఆయోధ్య రామమందిర విరూపా దుర్బినియోగం ఆరోపణలు, పెట్రోల్, డీజిల్ ధరల పెరుగుదల, ద్రవ్యోల్బణం, నిరుద్యోగ సమస్య వంటి అంశాలపై కేంద్రాన్ని ఇరుకున పెట్టేందుకు వ్యూహరచన చేస్తున్నట్లు సమాచారం. దీంతో ఈసారి పార్లమెంట్ వర్షాకాల సమావేశాలు హాట్ హాట్ గా జరిగే సూచనలు కనిపిస్తున్నాయి.

రంకెలు వేసినంత మాత్రాన.. అంకెలు మారవు

మొదటి పేజీ తరువాయి...

అంకెలు మారిపోవంటూ ఘాటుగా స్పందించారు. హైదరాబాద్ లో ఆయన మీడియాతో మాట్లాడుతూ.. “ బీఆర్ఎస్ ప్రభుత్వం దిగిపోయేనాటికి చెల్లించాల్సిన మొత్తం అప్పు రూ.4.14 లక్షల కోట్లు మాత్రమే. కల్యాణ లక్ష్మి, కేసీఆర్ కిట్ వంటి పథకాలను కేసీఆర్ అమలు చేశారు. నిధులు లేవని కేసీఆర్ ఏనాడూ సంక్షేమ పథకాలను ఆపలేదు. ఎన్నో చేస్తామని అనాడు కాంగ్రెస్ నేతలు బాండ్లు రాసిచ్చారు. కాంగ్రెస్ నేతల అనుభవం స్వామీలు చేసేందుకే ఉపయోగపడుతోంది” అని విమర్శించారు.

కవితకు షాక్

మొదటి పేజీ తరువాయి...

పంపిన లేఖ రాష్ట్ర రాజకీయాల్లో పెను దుమారం రేపుతోంది. పార్టీ పేరు మార్పుకోవాలంటూ ఈసీ పంపిన నోటీసులపై పార్టీ అధినేత్రి కల్వకుంట్ల కవిత అత్యంత ఘాటుగా స్పందించారు. కేంద్ర ఎన్నికల సంఘం లేఖ తమకు అందిందని, వారు లేవనెత్తిన రెండు ప్రధాన అభ్యంతరాలకు తాము ఇప్పటికే పూర్తిస్థాయిలో చట్టపరమైన సమాధానాలు ఇచ్చామని ఆమె స్పష్టం చేశారు. తమ పార్టీ సంక్షిప్త నామం ఎప్పుటికీ 'బీఆర్ఎస్ మాత్రమేనని ఆమె తేల్చి చెప్పారు. కేంద్ర ఎన్నికల సంఘం సూచించినట్లుగా తాము కొత్త పేర్లు గానీ, ప్రత్యామ్నాయ సంక్షిప్త నామాలు గానీ ఇచ్చే ప్రసక్తే లేదని కవిత మీడియా ముఖంగా కుండబద్దలు కొట్టారు. ప్రజా క్షేత్రంలో ఇప్పటికే 'బీఆర్ఎస్ పేరుతో తాము దూసుకుపోతున్నామని, ఈ తరుణంలో వెనక్కిళ్లే ఆలోచన లేదని స్పష్టం చేశారు. ఒకవేళ ఈసీ తమ వివరణను పరిగణనలోకి తీసుకోకుండా ఏకపక్షంగా వ్యవహరిస్తే, దీనిపై అత్యున్నత న్యాయస్థానాన్ని ఆశ్రయించి న్యాయపోరాటం చేయడానికి కూడా తాము సిద్ధంగా ఉన్నామని ఆమె స్పష్టం చేశారు. పిలుపునిచ్చారు. భారత్ రాష్ట్ర సమితి నుంచి బయటకు వచ్చిన తర్వాత కవిత అత్యంత ప్రతిష్టాత్మకంగా ఈ కొత్త పార్టీని స్థాపించి, తెలంగాణ సెంటిమెంట్ ను మళ్లీ రాజేసీలా 'బీఆర్ఎస్ ' అనే సంక్షిప్త నామాన్ని ఎంచుకున్నారు. గతంలో తన తండ్రి కేసీఆర్ నేతృత్వంలో కొనసాగిన పాత పేరును గుర్తుచేసేలా ఉండటంతో ఈ పేరు ప్రజల్లోకి వేగంగా దూసుకెళ్లింది. అయితే, బెక్కికల్ మరెందు లీగల్ అభ్యంతరాల నేపథ్యంలో ఈసీ నుంచి 15 రోజుల గడువుతో నోటీసులు రావడం, దానికి కవిత ఢీబాగా బదులివ్వడం తెలంగాణ పొలిటికల్ సర్కిల్స్ లో హాట్ టాపిక్ గా మారింది. ఈ పరిణామం కవిత రాజకీయ ప్రస్థానానికి ఒక నవాల్ గా మారివచ్చును, ఆమె దీనిని చట్టపరంగా ఎదుర్కొనేందుకు వ్యూహాలు రచిస్తున్నారు.

బంగారంతో లోడుస్థుల తయారీ

మొదటి పేజీ తరువాయి...

బంగారంతో తయారు చేసిన ఖరీదైన లో డుస్థుల జతను చూసి షాక్ తిన్నారు. దీంతో ఈ బికినీ జత సామాజిక మాధ్యమంలో వైరల్ గా మారింది. తీవ్ర అవినీతి ఆరోపణలు ఉన్న ఈ మహిళా ఎంపీ అలియా సన్సీన్ ఇంటి నుంచి అధికారులు 1.33 కోట్ల డాలర్లు అంటే సుమారు రూ. 148 కోట్లు నగదు, బంగారం, నగలు, వజ్రాలు, ఇతర వస్తువులు స్వాధీనం చేసుకున్నారు. భవనాలు, ఇతర ఆస్తులను కూడా ఆధీనంలోకి తీసుకున్నారు. మొత్తం పట్టుబడిన అక్రమ విలువ 8.5 కోట్ల డాలర్లు సుమారు రూ. 809 కోట్లు ఉంటుందని చెప్పారు.

కరుణించని వానదేవుడు

కాన రాని కృష్ణమ్మ
నాడు గల గల... నేడు వెలవెల
నిండుకోని కర్ణాటక జళశయాల
జూరాలకు కరువైన వరద
ఆంధోళనలో ఆయకట్టు రైతు
గద్వాల జిల్లా ప్రతినధి, జూలై 4(ప్రభాత ఉదయం)



ఆశలు.. కానీ అంతా జూప్యం!

జూరాల ప్రాజెక్టుకు ప్రధాన నీటి వనరు ఎగువన ఉన్న కర్ణాటకలోని అల్మట్టి, నారాయణపూర్ జలాశయాలు. ఎగువ మహారాష్ట్ర, కర్ణాటక పరివాహక ప్రాంతాల్లో ఆశించిన స్థాయిలో భారీ వర్షాలు కురవకపోవడంతో ఆ ప్రాజెక్టుల్లోకి ఇంకా ఆశించిన స్థాయిలో వరద చేరలేదు. దీనికి తోడు, అక్కడి జలాశయాలు పూర్తిగా నిండితే తప్ప దిగువకు నీటిని విడుదల చేసే పరిస్థితి లేదు. ప్రస్తుతానికి కర్ణాటక నుంచి నీటి విడుదల తీవ్రంగా జూప్యం అవుతుండటంతో జూరాల ప్రాజెక్టు అడుగుంటుంది.

నాడు వరద ప్రవాహం

గత యేడాది జూన్ మాసంలోనే జూరాల ప్రాజెక్టు పరవళ్లు తొక్కుతూ దిగువన ఉన్న శ్రీశైలానికి ఉరకలేసింది. కాని ఈ యేడాది ఆశించిన వర్షపాతం నమోదు కాకపోవడంతో తెలంగాణలో దాదాపు 210 కి.మీ. మేర ప్రవహిస్తున్న కృష్ణానదిలో రాళ్లు రప్పలే కనిపిస్తున్నాయి. తెలంగాణ పరిధిలో ఉన్న జూరాల, శ్రీశైలం ప్రాజెక్టులు నిండాంటే కర్ణాటక జలాశయాలు అల్మట్టి, నారాయణపూర్ ద్వారా పూర్తి స్థాయిలో నిండి దిగువకు నీటిని విడుదల చేస్తే కాని జూరాల, శ్రీశైలం

ప్రాజెక్టులు జలకళ సంతరించుకునే పరిస్థితి.
ఎండిపోతున్న నదీ గడ్డం.. కనుమరుగైన వరద
గత ఏడాది జూలై మొదటి వారానికి కృష్ణమ్మ పరవళ్లతో వరద ఉధృతితో మునిగితేలిన జూరాల, ఇప్పుడు నీటి సామర్థ్యం నిల్వలు రోజు రోజుకు పడిపోతున్నాయి. జూరాల ప్రాజెక్టు మీద ఆధారపడిన కుడి, ఎదుమ కాలువలకు సాగు నీరందించే పరిస్థితి లేకపోతుంది. గత యేడాది జూలై మొదటి వారంలో జూరాల ప్రాజెక్టులో నీడి నిల్వలు పూర్తిస్థాయిలో ఉండటంతో దాదాపు లక్ష క్యూసెక్కుల నీటిని గేట్ల ద్వారా దిగువకు విడుదల చేశారు. ఈ యేడాది వరద రాకపోవడంతో ప్రాజెక్టులో నీటి నిల్వలు పడిపోతున్నాయి.
ఆంధోళనలో ఆయకట్టు రైతాంగం
జూరాల ప్రాజెక్టు ఎడమ, కుడి కాల్వలతో పాటు సమాంతర కాల్వలు, నెట్టెంపాడు, భీమా, కోయిల్సాగర్ వంటి ఎత్తిపోతల పథకాల కింద లక్షలాది ఎకరాల ఆయకట్టు ఆధారపడి ఉంది.
నార్లు పోసి ఎదురుచూపులు: వర్షాకాలం ప్రారంభం కాగానే ఉత్సాహంగా నార్లు పోసుకున్న రైతులు ఇప్పుడు నీరు లేక దిక్కుతోచని స్థితిలో పడ్డారు. ఇప్పటికే విత్తనాలు, ఎరువుల కోసం వేలాది రూపాయలు ఖర్చు చేసిన రైతులు.. కృష్ణనదికి వరద రాకపోవడంతో ఆయకట్టు కింద వేసిన పంటలు చేతికి వస్తాయని లేదా అనే భయంలో ఉన్నారు.

నిపుణుల మాట:

“ఎగువన వచ్చిపం కనుమల్లో భారీ వర్షాలు కురిస్తేనే కృష్ణా నదికి పూర్వవైభవం వస్తుంది. కర్ణాటక జలాశయాలు నిండి, వారు దిగువకు నీటిని విడుదల చేసే వరకు జూరాల ప్రాజెక్టు పరిధిలోని రైతులు నీటిని చాలా పొదుపుగా వాడుకోవాలి. ప్రభుత్వం కూడా ప్రత్యామ్నాయ ప్రణాళికలతో సిద్ధంగా ఉండాలి.”

శ్రీ జోగుళాంబ దేవి అమ్మవారికి బంగారు పూతతో కూడిన ప్రత్యేక చీర (కవచం)ను అందజేసిన భక్తుడు

గద్వాల జిల్లా ప్రతినధి, జూలై 4 (ప్రభాత ఉదయం)

అష్టాదశ శక్తిపీఠాలలో ఐదవ శక్తిపీఠమైన అలంపూర్ శ్రీ జోగుళాంబ దేవి అమ్మవారికి హైదరాబాద్ కు చెందిన తీగల క్రాంతి కిరణ్ రెడ్డి అనే భక్తుడు అమ్మవారిపై గుండ్ల క్రద్దలతో రాగి లోహంపై బంగారు పూతతో కూడిన ప్రత్యేక చీర (కవచం)ను శనివారం ఆలయ ఈటె దిప్పికి అందజేశారు. మొత్తం 13 భాగాలతో సుందరంగా రూపుదిద్దుకున్న ఈ విశేష కవచం (చీర) విలువ సుమారు రూ. 9,27,000 ఉంటుందని దాత తెలిపారు. ఈ సందర్భంగా ఈటె మాట్లాడుతూ.. అమ్మవారికి ఇంతటి విశిష్టమైన కానుకను అందించిన దాత తీగల క్రాంతి కిరణ్ రెడ్డి కి ఆలయ బోర్డు తరపున కృతజ్ఞతలు తెలియజేశారు. దాత కోరిన ప్రత్యేక రోజున (వారానికి ఇష్టమైన పర్వదినాన) ఈ బంగారు పూత చీరతో శ్రీ జోగుళాంబా అమ్మవారికి విశేష అలంకరణ చేయబడుతుందని ఈవో వెల్లడించారు.



పోలీసులకు ఆర్థిక నిర్దుహణపై అవగాహన సదస్సు

స్టార్డ్ పైనాన్షియల్ ప్లానింగ్, పాదుపు, పెట్టుబడులపై సూచనలు
సైబర్ మోసాల బారిన పడొద్దన్న బాలానగర్ ఏసీబీ నరసింహారెడ్డి

కూకట్ పల్లి, జూలై 4 (ప్రభాత ఉదయం)

కూకట్ పల్లి ఎస్ టెఎన్ఆర్ గార్డెన్స్ లో పోలీసు సిబ్బంది సంక్షేమం కోసం ఆర్థిక నిర్దుహణపై శనివారం అవగాహన సదస్సు నిర్వహించారు. బాలానగర్ డివీజీ రిటీరాజ్ సూచన మేరకు కూకట్ పల్లి సీబి సుబ్బారావు అధ్యక్షతన జరిగిన ఈ కార్యక్రమంలో ఏసీబీ నర్సింహారెడ్డి, ఆర్థిక నిపుణుడు శ్రీధర్ రావు పాల్గొన్నారు. పోలీసు సిబ్బందికి స్టార్డ్ పైనాన్షియల్ ప్లానింగ్, పాదుపు, పెట్టుబడులు, ఆర్థిక మోసాల నివారణపై వారు అవగాహన కల్పించారు. జీతంలో కొంత భాగాన్ని తప్పనిసరిగా పొదుపు చేయాలని, అనవసర అప్పులు, అధిక వడ్డీలకు ఆశపడి మోసపరివర్తన సూచించారు. సైబర్ నేరగాళ్లు ఓటీపీలు, బ్యాంకు వివరాలు అడిగితే ఎట్టి పరిస్థితుల్లోనూ చెప్పవద్దని హెచ్చరించారు. డిజిటల్ లావాదేవీల్లో అప్రమత్తంగా ఉండాలని, అసమానం వస్తే వెంటనే బ్యాంకు లేదా పోలీసులను సంప్రదించాలని తెలిపారు. ఈ సదస్సులో కూకట్ పల్లి, బాలానగర్, అల్లూపూర్ పోలీస్ స్టేషన్ల ఎస్ హెచ్ ఓ లు, డి ఐలు, ఎస్సై లు, బాలానగర్ డివిజన్ పోలీసులు, ట్రాఫిక్ విభాగం, ఏ ఆర్ ఓ ఫోర్స్ కు చెందిన 125 మంది పోలీస్ సిబ్బంది పాల్గొన్నారు.



గద్వాల సబ్ రిజిస్ట్రార్ కార్యాలయంలో సాక్షుల దందా

ప్లాట్ల క్రయవిక్రయాల్లో తిప్పవేసిన మధ్యవర్తులు
రోజుకు పదికి పైగా సాక్షి సంతకాలు పెడుతున్న వైనం
రిజిస్ట్రేషన్ల శాఖ నిబంధనలు బేఖాతరు..
నకిలీ సాక్షులపై చర్యలకు డిమాండ్

గద్వాల జిల్లా ప్రతినధి, జూలై 4(ప్రభాత ఉదయం)

జోగులాంబ గద్వాల జిల్లా కేంద్రంలోని సబ్ రిజిస్ట్రార్ కార్యాలయం ఆక్రమాలకు, నిబంధనల ఉల్లంఘనలకు కేరాఫ్ అప్రెస్గా మారుతోంది. భూములు, ప్లాట్ల క్రయవిక్రయాల రిజిస్ట్రేషన్ ప్రక్రియలో కీలకమైన సాక్షి సంతకాలు ఇప్పుడు బహిరంగంగానే విక్రమ వస్తువులుగా మారిపోయాయి. కార్యాలయం ఆవరణలో తిప్పవేసిన కొంతమంది మధ్యవర్తులు, ట్రోక్కు సాక్షులుగా అవతారమెత్తి రిజిస్ట్రేషన్ ప్రక్రియను అవహేళన చేస్తున్నారు.
అంగభో సాక్షులు.. ఒక్కొక్కరి రేటు
నిజానికి రిజిస్ట్రేషన్ సమయంలో కొనేవారికి, అమ్మేవారికి ఇరుపక్షాల తరపున తెలిసిన వ్యక్తులు, నమ్మకస్థులు సాక్షులుగా సంతకాలు చేయాలి. కానీ గద్వాల సబ్ రిజిస్ట్రార్ ఆఫీసులో కథ



చేరుగా ఉంది. ప్లాట్లు, స్థలాలు క్రయవిక్రయదారులతో ఎలాంటి పరిచయం లేకపోయినా, అసలు ఆ భూమి ఎక్కడుందో తెలియకపోయినా.. కేవలం డబ్బుల కోసం సాక్షి సంతకాలు పెట్టే మూలాలు ఇక్కడ తయారయ్యాయి. కొంతమంది మధ్యవంత్వులు ఒక్కో సంతకానికి ఇంత అని రేటు ఫిక్స్ చేసి, కొనుగోలుదారుల నుంచి వసూలు చేస్తూ ఈ దందాను యథేచ్ఛగా సాగుస్తున్నారు.

రోజుకు పది సాక్షి సంతకాలు!

కార్యాలయం చుట్టూ తిరిగి కొద్దిమంది వ్యక్తులే రోజూ ఉ

రయం నుంచి సాయంత్రం వరకు జరిగే వేర్వేరు రిజిస్ట్రేషన్లో సాక్షులుగా మారుతుండటం గమనార్హం. ఒక్కొక్కరు రోజుకు పదికి పైగా డాక్యుమెంట్లపై సాక్షి సంతకాలు పెడుతున్నారంటే పరిస్థితి ఎంత తీవ్రంగా ఉందో అర్థం చేసుకోవచ్చు. ప్రతి డాక్యుమెంట్ కు ఆధార్ కార్డు, వేలిముద్రలు సేకరిస్తున్నప్పటికీ, ఒకే వ్యక్తి రోజూ ఇన్ని సంతకాలు పెడుతుంటే అధికారులు ఎలా చూస్తూ ఉరుకుంటున్నారనే విమర్శలు వ్యక్తమవుతున్నాయి.

భవిష్యత్తులో తీవ్ర వివాదాలకు దారితీసే ప్రమాదం:

ఈ సాక్షుల వల్ల భవిష్యత్తులో భూ వివాదాలు తలెత్తినప్పుడు అసలైన కొనుగోలుదారులు, అమ్మకందారులు తీవ్రంగా నష్టపోయే ప్రమాదం ఉంది. కోర్టుల చుట్టూ తిరగాల్సి వచ్చినప్పుడు ఈ నకిలీ సాక్షులు ఆ దస్తావేజులను నిరూపించలేరని, దీనివల్ల అయూతక ప్రజలు మోసపోతారని మేధావులు హెచ్చరిస్తున్నారు. గద్వాల రిజిస్ట్రేషన్ కార్యాలయంలో సాగుతున్న ఈ ‘సాక్షుల’ దందాపై రిజిస్ట్రేషన్ అధికారులు తక్షణమే స్పందించాలని, రోజువారీ రిజిస్ట్రేషన్లో ఒకే వ్యక్తి పదే పదే సాక్షిగా రాకుండా ఆధార్ డేటా ఆధారంగా కఠిన నిబంధనలు అమలు చేయాలని, ఈ ఆక్రమాలకు పాల్పడుతున్న మధ్యవర్తులపై చట్టరీత్యా చర్యలు తీసుకోవాలని వినియోగదారులు డిమాండ్ చేస్తున్నారు



రైతు భరోసాకు కొత్తవారు దరఖాస్తు చేసుకోవాలి: ఏవో రాజ వర్ధన్ రెడ్డి

గద్వాల జిల్లా ప్రతినధి, జూలై 4 (ప్రభాత ఉదయం)

కొత్తగా పట్టాదారు పుస్తకాలు పొందిన రైతులు రైతు భరోసా పథకం కోసం దరఖాస్తు చేసుకోవాలని కేటీడోడ్డి మండల వ్యవసాయ శాఖ అధికారి రాజవర్ధన్ రెడ్డి సూచించారు. శనివారం కేటీడోడ్డి మండలం కుచినెర్ల, ఉమిత్తాల మండలంలో రైతుల నుంచి రైతు భరోసా దరఖాస్తులను స్వీకరించారు. ఈ సందర్భంగా ఆయన మాట్లాడుతూ జూన్ 15వ తేదీ వరకు కొత్తగా పట్టాదారు పాసు పుస్తకాలు పొందిన వారు మాత్రమే ఇందుకు అర్హులని పేర్కొన్నారు. అర్హులైన రైతులు తమ పరిధిలోని వ్యవసాయ విస్తరణ అధికారి లేదా మండల వ్యవసాయ అధికారి కార్యాలయంలో దరఖాస్తులను సమర్పించాలని వివరించారు. దరఖాస్తుతో పాటు పట్టాదారు పాసుపుస్తకం, ఆధార్ కార్డు, బ్యాంకు పాస్ బుక్ మొదటి పేజీ జిరాఫ్ కాపీలను రైతు భరోసా దరఖాస్తు ఫారం జత చేయాలని సూచించారు. దరఖాస్తు చేసుకునేందుకు జూలై 5వ తేదీ వరకు గడువని పేర్కొన్నారు. ఈ కార్యక్రమంలో ఏఇఈలు కిరణ్ కుమార్, డిపక్, గ్రామస్థులు పాల్గొన్నారు.



ఫతేనగర్ డివిజన్ కాంగ్రెస్ పార్టీ సూతన అధ్యక్షుడిగా బాధ్యతలు స్వీకరించిన కుక్కల క్రాంతి ముదిరాజ్ పార్టీ బలోపేతానికి అవార్డుశలు కృషి చేస్తానని హామీ

కమ్మ కార్మిరేషన్ చైర్మన్ బండి రమేష్ ను మర్యాదపూర్వకంగా కలిసిన క్రాంతి ముదిరాజ్

కూకట్ పల్లి, జూలై 4 (ప్రభాత ఉదయం)

కూకట్ పల్లి నియోజకవర్గంలోని ఫతేనగర్ డివిజన్ కాంగ్రెస్ పార్టీ అధ్యక్షుడిగా కుక్కల క్రాంతి ముదిరాజ్ బాధ్యతలు చేపట్టారు. ఈ సందర్భంగా కూకట్ పల్లి నియోజకవర్గ కాంగ్రెస్ పార్టీ ఇన్ చార్జ్, తెలంగాణ రాష్ట్ర కమ్మ సంఘం చైర్మన్ బండి రమేష్ ను మర్యాద పూర్వకంగా కలిసి శాలువాతో ఘనంగా సత్కరించి పూదయపూర్వక భాగ్యవాదాలు తెలిపారు. ఈ సందర్భంగా క్రాంతి ముదిరాజ్ మాట్లాడుతూ, ఫతేనగర్ డివిజన్ కాంగ్రెస్ పార్టీ అధ్యక్షుడిగా తనకు బాధ్యతలు అప్పగించడం ఎంతో గౌరవంగా భావిస్తున్నానని అన్నారు. ఈ పదవిని కేవలం హోదాగా కాకుండా ప్రజలకు సేవ చేసే అవకాశంగా భావిస్తూ, పార్టీ సిద్ధాంతాలను ప్రజల్లోకి తీసుకెళ్లేందుకు, కాంగ్రెస్ పార్టీని క్షేత్రస్థాయిలో మరింత బలోపేతం చేసేందుకు అంతిమభావంతో పనిచేస్తానని స్పష్టం చేశారు. తనపై నమ్మకం ఉంచి ఈ కీలక బాధ్యతను అప్పగించిన బండి రమేష్ నమ్మకాన్ని ఎట్టి పరిస్థితుల్లోనూ వమ్ము చేయనని, ఆయన మార్గదర్శకత్వంలో పార్టీ శ్రేణులను సమన్వయం చేసుకుంటూ డివిజన్ లో ప్రతి కార్యకర్తకు అండగా నిలుస్తానని తెలిపారు. ప్రజా సమస్యల పరిష్కారమే తన తొలి ప్రాధాన్యమని, ప్రజలకు ఎల్లప్పుడూ అందుబాటులో ఉంటూ వారి సమస్యలను సంబంధిత అధికారుల దృష్టికి తీసుకెళ్లి పరిష్కరించే దిశగా నిరంతరం కృషి చేస్తానని పేర్కొన్నారు. రానున్న రోజుల్లో పార్టీ సభ్యత్వ సమోదయ, ఇంటింటి ప్రచారం, ప్రజా సమస్యలపై ఉద్యమాలూ, యువత, మహిళలను కాంగ్రెస్ పార్టీ వైపు ఆకర్షించే కార్యక్రమాలతో ఫతేనగర్ డివిజన్ లో కాంగ్రెస్ పార్టీని మరింత బలోపేతం చేయడానికి కార్యాచరణ రూపొందిస్తామని ఆయన వెల్లడించారు. పార్టీ అభివృద్ధికి ప్రతి కార్యకర్త సమిష్టిగా పనిచేస్తే కాంగ్రెస్ విజయపథంలో ముందుకు సాగుతుందని ఆయన ఆశాభావం వ్యక్తం చేశారు. ఈ మర్యాదపూర్వక సమావేశంలో ప్రోటోకాల్ కన్వీనర్ సూరజ్ తివారీ, నర్సింగ్ రావు, కుమార్ స్వామి, వరలక్ష్మి, మద్దూరి రామ, మద్దూరి కిరణ్, చిటకోరు సరి, అమీర్ తదితర కాంగ్రెస్ నాయకులు, కార్యకర్తలు పాల్గొని క్రాంతి ముదిరాజ్ కు శుభాకాంక్షలు తెలియజేశారు. ఈ సందర్భంగా నాయకులు మాట్లాడుతూ, ఫతేనగర్ డివిజన్ లో కాంగ్రెస్ పార్టీని మరింత బలోపేతం చేయడంలో కుక్కల క్రాంతి ముదిరాజ్ సమర్థవంతంగా పనిచేస్తారని విశ్వాసం వ్యక్తం చేశారు. పార్టీ నాయకత్వం అప్పగించిన బాధ్యతలను విజయవంతంగా నిర్వహిస్తూ ప్రజల వాస్తవాలను సాగులని ఆకాంక్షించారు. కార్యక్రమం అత్యధిక వాతావరణంలో నిర్వహించబడగా, పార్టీ శ్రేణుల్లో సూతన ఉత్సాహం నెలకొంది.

ఉమ్మడి ఆంధ్రప్రదేశ్ రాజకీయ నాయకుడిగా ప్రజా సేమస్థలపై పోరాటం చేసిన వ్యక్తి వంగవీటి మోహనరంగం

వంగవీటి మోహనరంగం జయంతి సందర్భంగా
నివాళు ల్పించిన జిల్లా గణేష్ నేత
కూకట్ పల్లి, జూలై 4 (ప్రభాత ఉదయం)

ఉమ్మడి ఆంధ్రప్రదేశ్ రాజకీయ చరిత్రలో ప్రముఖ నాయకుడిగా పేరుగాంచిన వంగవీటి మోహన రంగం జయంతి సందర్భంగా శనివారం అల్మోన్ డివిజన్ ఎల్లప్పుడందలో వంగవీటి మోహన్ రంగా అభిమాన సంఘం ఆధ్వర్యంలో నిర్వహించిన కార్యక్రమంలో డివిజన్ అధ్యక్షులు శ్రీనివాస్ తోపాటు కాంగ్రెస్ సీనియర్ నాయకులు జిల్లా గణేష్ నేత కార్యకర్తలతో కలిసి ఆయనకు నివాళు అర్పించి అన్నదాన కార్యక్రమంలో పాల్గొన్నారు. ఈ సందర్భంగా వారు మాట్లాడుతూ వంగవీటి మోహన రంగా ఉమ్మడి ఆంధ్రప్రదేశ్ రాజకీయ నాయకుడిగా ప్రజా సమస్యలపై పోరాటం చేసే పేదరిక సంక్షేమం, భూమి పట్టాల పంపిణీ, ప్రజల సమస్యలపై నిరాహార దీక్షలు చేపట్టి ప్రజా సమస్యలు తీర్చి ప్రజల కోసం బ్రతికిన గొప్ప నాయకుడు వంగవీటి రంగా అని అన్నారు. జయంతి, వర్తంతి ప్రతి సంతృప్తిగా అనేక మంది అభిమానులు, వివిధ రాజకీయ పార్టీల నాయకులు నివాళులు అర్పిస్తారని తెలియజేశారు. ఈ కార్యక్రమంలో భాస్కర్, సత్యనారాయణ, రూబెన్, రెహమాన్, సీనియర్ నాయకులు, మహిళలు, కాలనీవాసులు, అభిమానులు, యువకులు పాల్గొన్నారు.



అభివృద్ధి కార్యక్రమాలలో వేగం పెంచాలి

క్యూర్ పరిధిలో అర్బన్ హౌసింగ్ కు
అత్యంత ప్రాధాన్యత

రెవెన్యూ, రిజిస్ట్రేషన్ శాఖలకు ఆధునిక
శాస్త్రీయ భవనాలు

ప్రభుత్వ ప్రాధాన్యతల అమలులో
సమన్వయంతో పనిచేయాలి

అధికార యంత్రాంగానికి మంత్రి
పొంగులేటి దిశానిర్దేశం

హైదరాబాద్, జూలై 4(ప్రభాత ఉదయం)



ప్రభుత్వం ప్రతిష్టాత్మకంగా చేపడుతున్న అభివృద్ధి కార్యక్రమాలలో వేగం పెంచాలని, ప్రభుత్వ ప్రాధాన్యతలకు అనుగుణంగా పనిచేయాలని రాష్ట్ర రెవెన్యూ, హౌసింగ్, సమాచార పౌరసంబంధాల శాఖ మంత్రి పొంగులేటి శ్రీనివాసరెడ్డి అధికారులను ఆదేశించారు. క్యూర్ పరిధిలో అఫర్డ్బుల్ ఎల్ఐజి అర్బన్ హౌసింగ్ స్కీమ్, సబ్ రిజిస్ట్రేర్డ్ కార్యాలయాలకు శాస్త్రీయ భవనాల నిర్మాణంపై శనివారం నాడు సచివాలయంలోని తన కార్యాలయంలో అధికారులతో సమీక్షించారు. ఈ సందర్భంగా మంత్రి మాట్లాడుతూ ముఖ్యమంత్రి రేవంత్ రెడ్డి ఆలోచనలకు అనుగుణంగా పేదల సొంతింటి కలను నెరవేర్చాలన్న సంకల్పంతో గ్రామాణ ప్రాంతాలలో చేపట్టిన ఇందిరమ్మ ఇళ్ల పథకం విజయవంతమైంది. ఇది దేశానికే ఆదర్శంగా నిలిచింది. ఇదే స్ఫూర్తిని క్యూర్ పరిధిలో చేపట్టబోయే అఫర్డ్బుల్ ఎల్ఐజి

అర్బన్ హౌసింగ్ పై కూడా చూపించాలన్నారు. క్యూర్ పరిధిలో పేదల జీవనోపాధికి ఇబ్బంది లేకుండా నియోజకవర్గాన్ని యూనిట్గా తీసుకొని పేదలు ప్రస్తుతం నివసిస్తున్న ప్రాంతాలకు సమీపంలో ఇండ్లు నిర్మించాలని ప్రభుత్వం నిర్ణయించింది. ప్రభుత్వ ఆలోచనల మేరకు రెవెన్యూ, హౌసింగ్ విభాగాల అధికారులు సమీక్షగా సమన్వయంతో పనిచేయాలని సూచించారు. వీలైనంత త్వరితగతిన పేదలకు ఇళ్లు అందించే విధంగా స్థానిక పరిస్థితులకు అనుగుణంగా ఇప్పటికే ఖరారైన స్థలాలలో పోజిషన్ తీసుకొని ఇళ్ల నిర్మాణాలకు అవసరమైన కార్యాచరణను వేగవంతంగా రూపొందించాలి. ఇంకా కొన్ని నియోజకవర్గాలలో స్థలాలను గుర్తించి తక్షణమే ఖరారు చేయాలి. క్యూర్ పరిధిలోని 26 నియోజకవర్గాలకు గాను ప్రతి నియోజకవర్గంలో తొలి విడతలో 500 ఇళ్లు నిర్మిస్తున్నారు. ఈ ఇళ్లకు సంబంధించి

టెండర్లను వీలైనంత త్వరలో ఖరారు చేస్తాం అని అన్నారు. రాష్ట్ర వ్యాప్తంగా పది ఆర్డీవో, 107 తహశీల్దార్, స్టాంప్స్ / రిజిస్ట్రేషన్ కు సంబంధించి రెండు డివిజన్, నాలుగు జిల్లా సబ్ రిజిస్ట్రేర్డ్ 52 సబ్ రిజిస్ట్రేర్డ్ కార్యాలయాలకు శాస్త్రీయ భవనాలు నిర్మిస్తున్నారు. ఈ భవనాలన్నీ ఒకే డిజైన్లో ఉంటాయన్నారు. ఈ భవనాలన్నీ ఒకే సమానాలో, ఆధునిక సదుపాయాలతో, ప్రజలకు సౌకర్యవంతంగా ఉండేలా నిర్మిస్తున్నారు. భవిష్యత్ అవసరాలను దృష్టిలో ఉంచుకుని విద్యుత్ అదా, పర్యావరణ పరిరక్షణ లక్ష్యాలతో సోలార్ ప్యానెల్స్ సదుపాయాలు కల్పిస్తాం' అని మంత్రి పొంగులేటి తెలిపారు. ఈ సమావేశంలో హౌసింగ్ కార్యదర్శి వి.పి. గౌతమ్, స్టాంప్స్ / రిజిస్ట్రేషన్ ఐజీ రాజీవ్ గారూ పాల్గొని హానుమంత తదితరులు పాల్గొన్నారు.



ర్యాలంపాడు నిండుగా... ఆయకట్టు పండుగ!

నిండుకుండలా మారిన రిజర్వాయర్

సాగు పనుల్లో నిమగ్నమైన అన్నదాతలు.. ఆయకట్టు గ్రామాల్లో సంబరాలు

గద్వాల జిల్లా ప్రతినిధి, జూలై 4(ప్రభాత ఉదయం)

ధర్మార్ మండలంలో ఉన్న ర్యాలంపాడు జలాశయం నిండుకుండలా మారింది. నెట్టెంపాడు ఎత్తిపోతల పథకంలో నిర్మించిన ర్యాలంపాడు రిజర్వాయర్ కు గద్వాల ఎమ్మెల్యే బండ్ర కృష్ణమోహన్రెడ్డి చొరవతో ముందస్తుగా నీటి విడుదల చేయడంతో రిజర్వాయర్ పూర్తి స్థాయి నీటి మట్టానికి చేరువలో ఉంది. జలాశయం నిండటంతో ప్రాజెక్టు పరిధిలోని ఆయకట్టు గ్రామాల్లో పండుగ వాతావరణం నెలకొంది. గత కొంతకాలంగా సాగునీటి కోసం ఎదురుచూస్తున్న రైతుల్లో ఈ జలకళ సరికొత్త భరోసాను నింపింది.

ముమ్మరంగా ఘోషాసా పనులు:

సాగునీటి ఇబ్బందేమీ తొలగిపోవడంతో ర్యాలంపాడు ఆయకట్టు కింద ఉన్న రైతులు తమ పొలాల్లో వ్యవసాయ పనులను ముమ్మరం చేశారు. త్వరలో కాల్వల ద్వారా సాగునీరు విడుదల చేయనున్న నేపథ్యంలో రైతులు దుక్కులు దున్నడం, నారుమళ్లు పోయడం, నాట్లు వేసే పనుల్లో బిజీబిజీగా గడుపుతున్నారు. ఈ ఏడాది పంటలు బాగా పండుతాయనే ధీమాతో రైతాంగం పండగ వాతావరణంలో సాగు పనులకు శ్రీకారం చుట్టింది.చివరి ఆయకట్టు పరకు నీరందించడమే లక్ష్యం: రిజర్వాయర్ పరిధిలోని ప్రధాన కాల్వలతో పాటు ఉప కాల్వల ద్వారా నీటిని విడుదల చేసి, ఆయకట్టు పరిధిలోని చివరి ఎకరా భూమికి కూడా సాగునీరు అందేలా అధికారులు నిరంతరం పర్యవేక్షిస్తున్నారు. ఎక్కడా నీటి వృధా జరగకుండా, రైతులందరికీ సమన్వయం జరిగేలా చర్యలు తీసుకుంటున్నట్లు స్థానిక ప్రజాప్రతినిధులు, నీటిపారుదల శాఖ అధికారులు తెలిపారు.

పెంపుడు కుక్కలకు ఉచితంగా యాంటీ రాబీస్ టీకాలు!

గద్వాల ప్రాంతీయ పశువైద్యశాలలో ఉచిత వ్యాక్సినేషన్ శిబిరం

యజమానులు అవకాశాన్ని సద్వినియోగం చేసుకోవాలని జిల్లా పశువైద్య అధికారి డా. జి. వెంకటనారాయణ పిలుపు

గద్వాల టౌన్, జూలై 4(ప్రభాత ఉదయం)

ప్రపంచ జోనోసిస్ డే (జంతువుల నుండి మనుషులకు సంక్రమించే వ్యాధుల నివారణ దినోత్సవం) పురస్కరించుకొని ఈ నెల 6వ తేదీన (సోమవారం) గద్వాల జిల్లా కేంద్రంలోని గవర్నమెంట్ వెటర్నరీ హాస్పిటల్ సందు పెంపుడు కుక్కలకు ఉచితంగా యాంటీ రాబీస్ (జిర్కా-ఫుఎఅవం) టీకాలు వేయనున్నట్లు జిల్లా పశువైద్య మరియు పశుసంవర్ధక శాఖ అధికారి డాక్టర్ జి. వెంకటనారాయణ తెలిపారు. ఈ సందర్భంగా ఆయన మాట్లాడుతూ.. జంతువుల నుండి మనుషులకు వ్యాపించే ప్రమాదకరమైన రేబీస్ (పిచ్చుకుక్క కాటు వ్యాధి) పంటి వ్యాధుల పట్ల ప్రజలు, ముఖ్యంగా పెంపుడు జంతువుల యజమానులు అప్రమత్తంగా ఉండాలని సూచించారు. ముందుగా కుక్కలకు టీకాలు వేయించడం ద్వారా రేబీస్ వ్యాధిని వంద శాతం అరికట్టవచ్చని పేర్కొన్నారు.కావున గద్వాల పట్టణ మరియు సమీప గ్రామాలలోని పెంపుడు కుక్కల యజమానులు ఈ ఉచిత అవకాశాన్ని సద్వినియోగం చేసుకోవాలని, తమ కుక్కలకు తప్పనిసరిగా యాంటీ రాబీస్ టీకాలు వేయించి భద్రతాయుతంగా వ్యవహరించాలని జిల్లా పశువైద్య అధికారి మరియు వైద్య సిబ్బంది పత్రికా ముఖంగా కోరారు.



విశ్వేశ్వరయ్య మెమోరియల్ హైస్కూల్లో బుక్స్ మెటీరియల్ , కిట్స్ పంపిణీ.

గద్వాల జిల్లా ప్రతినిధి, జూలై 4 (ప్రభాత ఉదయం)

గద్వాలలోని విశ్వేశ్వరయ్య మెమోరియల్ హైస్కూల్ లో శనివారం 1వ నుండి 5వ తరగతి విద్యార్థులకు అభివృద్ధి మెటీరియల్, 6వ నుండి 9వ తరగతి విద్యార్థులకు ఐ.ఐ.టి. (మాథ్స్, ఫిజిక్స్, కెమిస్ట్రీ, బయాలజీ) ఉ పేదీకా మాథ్స్ కిట్స్ , మెటీరియల్ పాఠశాల విద్యకమిటి చైర్మన్ పి. సాయిబాబ, గంజ్ మర్చంట్స్ అసోసియేషన్ ప్రెసిడెంట్ ఆర్. మహేశ్వర్ రెడ్డి , పాఠశాల విద్యకమిటి చేతల మీదుగా ఉచితంగా పంపిణీ చేయడం జరిగినది. ఈ కార్యక్రమంలో విద్యార్థులను ఉద్దేశించి పాఠశాల చైర్మన్ పి. సాయిబాబ మాట్లాడుతూ ప్రతి ఒక్క విద్యార్థి కూడ ఈ మెటీరియల్లోని ప్రతి అంశాన్ని క్షుణ్ణంగా చదివి భవిష్యత్ పోటీ పరీక్షల యందు మంచి మార్కులు సాధించడానికి ప్రయత్నం చేయాలని వారి ప్రసంగంలో అభిలషించారు.ఈ కార్యక్రమములో విద్యకమిటి వైస్ చైర్మన్ జి. తిమ్మారెడ్డి, ప్రధానకార్యదర్శి జి. విజయ మోహన్, కోశాధికారి జి. గోవర్ధన్, డైరెక్టర్స్ యన్. భాస్కర్, యం. హరీష్ కుమార్, బి. లక్ష్మీనరసింహ, కె.ఆర్. మద్దిలేటి, పాఠశాల ప్రిన్సిపాల్ భారతిపద్మిన్, ప్రధానోపాధ్యాయులు ఈ.కిషోర్ , ఉపాధ్యాయుని, ఉపాధ్యాయులు , విద్యార్థులు పాల్గొన్నారు.

వర్షాభావ జిల్లాలో క్షేత్రస్థాయిలో పర్యటించండి

ప్రత్యామ్నాయ పంటల ప్రణాళికలను సిద్ధం చేయండి

రైతులకు ప్రత్యామ్నాయ పంటలపై అవగాహన కల్పించండి

కలెక్టర్లతో వీడియో కాన్ఫరెన్స్లో సిఎస్ సంజయ్ జాబ్

హైదరాబాద్, జూలై 4(ప్రభాత ఉదయం)

తక్కువ వర్షపాతం నమోదైన జిల్లాల అధికారులు అత్యంత అప్రమత్తంగా ఉండాలని కలెక్టర్స్ సిఎస్ సంజయ్ జాబ్ ఆదేశించారు. వర్షభావ పరిస్థితులను అధిగమించేందుకు జిల్లాల వారీగా ప్రత్యామ్నాయ పంటల ప్రణాళికలను తక్షణమే సిద్ధం చేయాలని, దీనివల్ల రైతులకు ఆదాయం పెరుగుతుందని పేర్కొన్నారు. రాష్ట్రంలోని అన్ని జిల్లాల కలెక్టర్లతో ప్రభుత్వ ప్రధాన కార్యదర్శి సంజయ్ జాబ్ శనివారం వీడియో కాన్ఫరెన్స్ నిర్వహించారు. వ్యవసాయం, ఆరోగ్యం, సురక్షిత తాగునీరు, విద్యా శాఖల పురోగతిపై సుదీర్ఘంగా సమీక్షించిన ఆయన, రైతులకు సకాలంలో నాణ్యమైన విత్తనాలు, ఎరువుల సరఫరా జరిగేలా గట్టి నిఘా ఉంచాలని, పంటల వైవిధ్యం పై క్షేత్రస్థాయిలో విస్తృత అవగాహన కల్పించాలని అధికారులను ఆదేశించారు. ఇదే సమయంలో కాలానుగుణ వ్యాధుల నివారణకు వివిధ శాఖల మధ్య సమన్వయం తప్పనిసరిని సీఎస్ సృష్టించే శాసనం. పారిశుధ్యం, దోమల నియంత్రణపై ప్రత్యేక చర్యలు చేపడుతూనే, వ్యాధుల పట్ల ప్రజల్లో అవగాహన పెంచాలని, విద్యుత్ సరఫరాను నిరంతరం పర్యవేక్షించాలని సూచించారు. గ్రామాణ, పట్టణ ప్రాంతాల్లో ఎక్కడా కొరత లేకుండా సురక్షిత తాగునీటి సరఫరాకు అత్యంత ప్రాధాన్యమివ్వాలని కలెక్టర్లను ఆదేశించారు. విద్యా శాఖకు సంబంధించి, పాఠశాలల్లో మధ్యాహ్న భోజన వంటశాలలకు అనువైన స్థలాలను గుర్తించి, అక్కడ మౌలిక సదుపాయాల అభివృద్ధిని వేగవంతం చేయాలన్నారు. ఈ ప్రాధాన్యతా అంశాలన్నింటినీ కలెక్టర్ల స్వయంగా క్షేత్రస్థాయిలో పర్యవేక్షిస్తూ, నిరంతర సమీక్షలు జరపాలని సీఎస్ సంజయ్ జాబ్ ఆదేశించారు.



గట్టు ఎత్తిపోతల కాల్వల సర్వే పనుల వేగవంతం.. పరిశీలించిన సెప్టల్ డెవలప్మెంట్ కలెక్టర్!

- మల్లాపురం, కేటీ డొడ్డి పరిధిలో క్షేత్రస్థాయి పరిశీలన

- సర్వే పనులను త్వరితగతిన పూర్తి చేయాలని అధికారులకు ఆదేశం

గద్వాల జిల్లా ప్రతినిధి (కేటీ డొడ్డి), జూలై 4(ప్రభాత ఉదయం)

నల్ల సోమనాద్రి గట్టు ఎత్తిపోతల పథకం పరిధిలోని ప్రధాన కుడి కాలువ, ఎడమ కాలువల నిర్మాణ కొనసాగింపు, సర్వే పనులు శరవేగంగా సాగుతున్నాయి. శనివారం కేటీడొడ్డి మండలంలోని మల్లాపురం, కేటీ డొడ్డి గ్రామాల పరిధిలో జరుగుతున్న సర్వే పనులను సెప్టల్ డెవలప్మెంట్ కలెక్టర్ పి.క్రిష్ణ క్షేత్రస్థాయిలో స్వయంగా పరిశీలించారు.ఈ సందర్భంగా కాల్వల అలైన్మెంట్ను, సర్వే రికార్డులను తనిఖీ చేసిన డిప్యూటీ కలెక్టర్. రైతులకు ఎలాంటి ఇబ్బందులు కలగకుండా పారదర్శకంగా పనులు పూర్తి చేయాలని సూచించారు. ప్రాజెక్టును త్వరితగతిన ప్రజలకు అందుబాటులోకి తీసుకురావాలనే లక్ష్యంతో, సర్వే ప్రక్రియలో ఎక్కడా అలసత్వం జరగకుండా యుద్ధప్రాతిపదికన పూర్తి చేయాలని అధికారులను ఆదేశించారు.ఈ కార్యక్రమంలో తహసీల్దార్ కరుణాకర్, మండల సర్వేయర్లు, రెవెన్యూ సిబ్బంది పాల్గొన్నారు.



నిరుపేదలకు వరప్రదాయని ముఖ్యమంత్రి సహాయ నిధి పటాన్ చెరు ఎమ్మెల్యే గూడెం మహిపాల్ రెడ్డి

91 మంది లబ్ధిదారులకు 39 లక్షల 42 వేల రూపాయల విలువైన చెక్కుల పంపిణీ

పటాన్ చెరు, జూలై 4 (ప్రభాత ఉదయం):

ముఖ్యమంత్రి సహాయనిధి (సీఎంఆర్ఎఫ్) నిరుపేదలకు వరప్రదాయనిగా నిలుస్తోందని పటాన్ చెరు ఎమ్మెల్యే గూడెం మహిపాల్ రెడ్డి అన్నారు. శనివారం సాయంత్రం పటాన్ చెరు డివిజన్ పరిధిలోని ఎమ్మెల్యే క్యాంపు ఆవరణలో ఏర్పాటు చేసిన సమావేశంలో నియోజకవర్గ పరిధిలోని వివిధ గ్రామాలు, డివిజన్లు, మున్సిపాలిటీలకు చెందిన 91 మంది లబ్ధిదారులకు ముఖ్యమంత్రి సహాయనిధి ద్వారా మంజూరైన 39 లక్షల 42 వేల రూపాయల విలువైన చెక్కులను లబ్ధిదారులకు ఎమ్మెల్యే మహిపాల్ రెడ్డి పంపిణీ చేశారు. ఈ సందర్భంగా ఏర్పాటు చేసిన సమావేశంలో ఆయన మాట్లాడుతూ ఆర్థికంగా వెనుకబడిన పేద కుటుంబాలకు అత్యవసర వైద్య చికిత్సలు, ప్రమాదాలు, ఇతర క్లిష్ట పరిస్థితుల్లో ముఖ్యమంత్రి సహాయనిధి ద్వారా అందుతున్న ఆర్థిక సహాయం అందగా నిలుస్తోందని ఆయన పేర్కొన్నారు. ఈ పథకం ద్వారా అనేక నిరుపేద కుటుంబాలు ఆర్థిక భారం నుంచి ఉపశమనం పొందుతున్నాయని అన్నారు. నియోజకవర్గంలోని ప్రజలకు అవసరమైన సంక్షేమ పథకాలను చేరవేయడంలో కట్టుబడి ఉన్నామని, అర్హులైన ప్రతి ఒక్కరూ ముఖ్యమంత్రి సహాయనిధిని సద్వినియోగం చేసుకోవాలని ఎమ్మెల్యే గూడెం మహిపాల్ రెడ్డి సూచించారు. ప్రజలకు అవసరమైన ప్రతి సంక్షేమ కార్యక్రమాన్ని వారి గడప వద్దకు తీసుకెళ్లేందుకు నిరంతరం కృషి చేస్తున్నామని ఆయన అన్నారు. ప్రభుత్వ సంక్షేమ పథకాల అంతలో దళారులను ఆశ్రయించ వద్దని విజ్ఞప్తి చేశారు.ఈ కార్యక్రమంలో మాజీ ఎంపీపీ యాదగిరి యాదవ్, సీనియర్ నాయకులు దశరథ్ రెడ్డి, అంతిరెడ్డి, శ్రీకాంత్, నారాయణరెడ్డి, దుర్గారెడ్డి, రామచందర్, మేరాజ్ ఖాన్, వెంకటేశ్, వెంకటేశ్, నాయక్, నిజాముద్దీన్ బాబా, సల్మాన్, వినోద్, రామ్మోహన్, తదితరులు పాల్గొన్నారు.

బొంకూరు కార్యదర్శి సంతకం ఫోర్టర్

గద్వాల జిల్లా ప్రతినిధి, జూలై 4(ప్రభాత ఉదయం)

తన సంతకం ఫోర్టర్ చేశారంటూ ఉండవెల్లిమండలం బొంకూరు గ్రామ కార్యదర్శి ఆరోపించారు. గ్రామానికి చెందిన ఓ వ్యక్తి తన పేరు మీద ఉన్న ఇంటి స్థలం అసలు పత్రాలను తాకట్టు పెట్టి మరో కరి వద్ద అప్పు తీసుకున్నాడు. స్థల యజమాని గతేడాది సవంబరులో అదే స్థలానికి అసెస్మెంట్ కాపీ పొంది భార్య పేరు మీద రిజిస్ట్రేషన్ చేయించాడు. అప్పు చెల్లించమని అడిగితే ఆ స్థలం నా భార్య పేరు మీద ఉందని చెప్పాడు. దీంతో అప్పు ఇచ్చిన వారు రిజిస్ట్రేషన్ కార్యాలయంలో ఆరా తీస్తే అసెస్మెంట్ పత్రంపై గ్రామ పంచాయతీ కార్యదర్శి సంతకం, స్టాంపు ఉన్నాయని తెలిసింది. శుక్రవారం గ్రామ కార్యదర్శిని ప్రశ్నించగా తాను సంతకం చేయలేదని నకిలీ స్టాంపు వాడి, తన సంతకం ఫోర్టర్ చేశారని కార్య దర్శి రజిస్ట్రేషన్ వెల్లడించింది. దీనిపై ఉన్నతాధికారులకు ఫిర్యాదు చేయనున్నట్లు సమాచారం

